



## અધર્મ થાય જો સંજોગવશાત્

અધર્મ થાય જો સંજોગવશાત્,  
ધર્મ પણ થાય છે સંજોગવશાત્.

ગુના જે થાય છે સંજોગવશાત્,  
માફી મળે છે, કર પશ્ચાત્તાપ.

પકડાયાં નહીં ત્યાં લગી શાહુકાર,  
પકડાઈ ગ્યાં તે ધ્યાં ગુનેગાર.

ઈતિહાસો ઢૂંઢીને ગોતી-લેજો,  
પાશવતા રાવણમાં વીફરી નો'તી.

પોતાનાં રાજ્યમાં હરણીને જોઈ,  
સંયમની દીવાલો તોડી નો'તી.

પરસ્ત્રીની મરજી ને ઈચ્છા વિરુદ્ધ,  
રાવણ ના અડકેલા સીતાનું મુખ.

શલાકાશ્રેષ્ઠોનું પ્રતાપી શીલ,  
સત્તા ન વાપરે કોઈ બળવીર.

સીતાને નિમિત્તે રાવણનું મોત,  
પિતા ને પુત્રીનું અંતિમ ઋણ-શોધ.

દેખી ભૂલોને લોક નિંદે છે,  
અણદેખી ભૂલોને કોણ જુએ છે ?

ધોબીની નિંદા ને જાહેર ઉત્પાત,  
સીતાયે દંડાયાં સંજોગવશાત્.

રામસ્વરાજ્યમાં સતિયુંને આળ,  
અગ્નિપ્રવેશેલી સીતા પર આળ.